

خبرنامہ فروری ۱۹۹۶ء

صرف احباب جماعت کے لئے

○ حضرت ڈاکٹر سعید احمد خان صاحب

حضرت امیر ڈاکٹر سعید احمد خان صاحب کی صحت بدستور کمزور چلی آ رہی ہے لیکن خدا کے خاص فضل و کرم سے آپ نماز عصر کے بعد حسب معمول سیر فرماتے ہیں احباب جماعت سے ملاقات کا سلسلہ بھی جاری رہتا ہے۔ احباب جماعت سے درخواست ہے کہ وہ حضرت امیر کی صحت کاملہ اور درازی عمر کے لئے اپنی دعائیں جاری رکھیں۔

○ وفات

راولپنڈی سے یہ افسوسناک خبر موصول ہوئی ہے کہ ہمارے محترم بھائی اور جماعت کے نہایت معزز رکن میاں شریف احمد صاحب انتقال فرما گئے۔ مرحوم گذشتہ کئی سال سے صاحب فراش تھے۔ خدا تعالیٰ مرحوم کو اپنی جوار رحمت میں جگہ دے اور ان کے لواحقین خاص طور پر ان کے بھائی محترم بشارت احمد بقا صاحب اور جاوید اقبال صاحب کو صبر جمیل عطا فرمائے۔ تعزیت کے لئے ان کے بڑے فرزند کا پتہ حسب ذیل ہے

میاں سعید احمد صاحب، مکان نمبر 4493، من پورہ، گوالمنڈی، راولپنڈی۔

○ دعا

سفید ڈھیری، پشاور سے اطلاع آئی ہے کہ محترم سردار علی خاں صاحب لاہور سے پشاور جاتے ہوئے راستہ میں بیمار ہو گئے تھے اور انہیں مجبوراً ٹیکسلا میں اپنے بیٹے کے پاس علاج کے لئے رکنا پڑا۔ اب تکلیف میں قدرے افاتہ ہے اور وہ اپنے گھر سفید ڈھیری، پشاور پہنچ گئے ہیں۔ احباب محترم خاں صاحب کی صحت کاملہ کے لئے درد دل سے دعا فرمائیں۔

جیسا کہ گذشتہ خبرنامہ میں اطلاع دی گئی تھی کہ ہمارے نہایت محترم بھائی عبدالرزاق صاحب دسمبر ۹۵ء میں دہلی، مدراس اور کلکتہ کے تبلیغی دوروں کی وجہ سے کافی بیمار ہو گئے تھے۔ ان کی بیماری کے پیش نظر محترم ڈاکٹر خورشید عالم ترین صاحب ان کے ہمراہ دہلی سے بمبئی آئے۔ خیال تھا کہ شاید ان کو دل کی دوبارہ تکلیف ہو گئی ہے لیکن پوری تحقیق کے بعد پتہ چلا کہ ان کی ٹانگ میں زخم ہو گیا ہے۔ چونکہ رزاق صاحب ذیابیطس کے بھی مریض ہیں اس لئے ڈاکٹر نے فوری طور پر اس زخم کا علاج شروع کر دیا۔ اب محترم رزاق صاحب گھر آ چکے ہیں لیکن ڈاکٹر نے مکمل آرام کے لئے کہا ہے۔ احباب اس نہایت مخلص اور مجاہد بھائی کی صحت کاملہ کے لئے درد دل سے دعا فرمائیں۔

پشاور میں ہمارے نہایت محترم بھائی شیخ شریف احمد صاحب، دارالسلام، لاہور میں راجہ محمد افضل صاحب اور مولوی عبدالرؤف صاحب بدستور بیمار ہیں۔ راولپنڈی میں اہلیہ خواجہ نصیر اللہ صاحب اور امام جامع راولپنڈی محترم چوہدری عبدالحمید صاحب کی ہمیشہ

لاہور کے ایک ہسپتال میں زیر علاج ہیں ان سب کی صحت کاملہ کے لئے احباب دعا فرمائیں۔
لاہور میں محترم ملک عزیز الرحمن صاحب کی آنکھ کا عید الفطر سے قبل آپریشن ہوا تھا جو خدا کے فضل سے کامیاب رہا۔ گو
انہوں نے عید کی نماز میں شرکت کی لیکن ڈاکٹر نے ابھی انہیں آرام کا مشورہ دیا ہے۔ انہوں نے بھی احباب سے دعا کی
درخواست کی ہے۔

○ شاندار کامیابی

ہمارے نہایت محترم بھائی ڈاکٹر عبدالکریم سعید صاحب کے بڑے فرزند مجاہد سعید نے حال ہی میں میڈیکل کالج ایبٹ آباد سے
فرسٹ پروفیشن کے امتحان میں پشاور یونیورسٹی میں نہ صرف اول آئے ہیں بلکہ فزیالوجی میں گذشتہ ریکارڈ توڑ دیا ہے۔ یہ سعید
نوجوان دینی کاموں میں بھی نہایت سرگرم ہے۔ انہوں نے انجمن کی کئی انگریزی کتب کو کمپیوٹر پر کمپوز کیا ہے۔ ہماری دعا ہے خدا
تعالیٰ اس نوجوان کو مستقبل میں مزید شاندار کامیابیاں عطا فرمائے۔

اسی طرح لاہور میں ہمارے محترم بھائی سعادت احمد صاحب کی بڑی صاحبزادی زینب احمد نے میڈیکل کے دوسرے پروفیشن
امتحان میں اول درجہ میں پاس کیا ہے۔ یہ ہونہار بچی دینی کاموں میں بھی پیش پیش رہتی ہے اور اردو سے انگریزی ترجمہ کے کام
میں امریکہ جماعت کی ہدایت پر کام لگ رہی ہے۔ خدا تعالیٰ اس بچی کو مزید کامیابیاں عطا فرمائے۔

○ فنی

کنونشن : بین الاقوامی احمدیہ کنونشن فنی کے شہر سووا میں ۵ تا ۸ اپریل ۹۶ منعقد ہونا تھا جو چند ناگزیر وجوہات کی بناء پر منسوخ
کر دیا گیا ہے۔

نوجوانوں کا پہلا اجتماع : فنی احمدیہ انجمن کے سہ ماہی رسالہ ”خطاب“ کے اکتوبر۔ نومبر ۹۵ کے شمارے میں فنی کے احمدی
نوجوانوں کے پہلے اجتماع کی تفصیلات درج ہیں جو نہایت حوصلہ افزاء ہیں۔ یہ اجتماع جامع نور سووا میں ۱۳ اکتوبر ۹۵ کو منعقد ہوا۔
اس میں نوجوانوں نے تلاوت قرآن مجید، ذہنی آزمائش اور تقاریر کے اعلیٰ مقابلوں میں حصہ لیا۔ اس مقابلہ کے لئے نوجوانوں کو ۱۳
سال تک اور ۱۲ سال سے زائد عمر کے دو گروپوں میں تقسیم کیا گیا تھا۔ طلباء کو الحمد للہ، ریلیمن آف اسلام اور مسلم پری بک کی
کتب بطور انعام دی گئیں۔ ان کے علاوہ دونوں گروپوں کو ”جزاک اللہ“ نام کی ٹرائی دی گئی۔

۲۵ ویں یوم آزادی : حکومت فنی نے ۲۵ ویں یوم آزادی کے موقع پر شکرانے کی غرض سے خصوصی دعائیہ اجلاس کا انعقاد کیا
جس میں محترم جلال الدین صاحب، سیکرٹری سووا جماعت، فنی نے انجمن کے وفد کی قیادت کی۔ یہ خصوصی اجلاس سووا کے نیشنل
سٹیڈیم میں ۸ اکتوبر ۹۵ کو ہوا۔ محترم جلال الدین صاحب نے سورہ بقرہ کی آیات ۱۳۰ تا ۱۳۶ کی تلاوت کے بعد اس کے مفہوم کو
بیان کیا کہ افراد اور قوموں کی زندگی میں حقیقی معنوں میں خوشی اور راحت نیک اعمال سے ہی حاصل ہوتی ہے۔

یوم آزادی کے موقع پر میڈل: جنی کے ۲۵ ویں یوم آزادی کے موقع پر حکومت کی طرف سے جماعت جنی کی تین خواتین اور چار مرد حضرات کو حسن کارکردگی کی بناء پر میڈل دیئے گئے ان میں جماعت جنی کے محترم صدر ڈاکٹر ایم ٹس الدین ساہو خاں صاحب بھی شامل تھے۔

○ گیانا

احمدیہ انجمن، گیانا مقامی ریڈیو پر ”قرآن مجید“ کے عنوان سے پروگرام حسب معمول پیش کر رہی ہے جس میں روزمرہ کی زندگی اور قومی مسائل کے بارے میں قرآنی تعلیمات کی روشنی میں رہنمائی فراہم کی جاتی ہے۔ لیکن اب اطلاع آئی ہے کہ گذشتہ پانچ ماہ سے گیانا کیلی ڈوژن پر ”سوال و جواب“ کی صورت میں نصف گھنٹہ کا پروگرام بھی پیش کیا جا رہا ہے۔ یہ پروگرام ریڈیو پروگرام کی طرح ہمارے نہایت محترم بزرگ اور باہمت مبلغ مولوی محمد رشید صاحب پیش کرتے ہیں اور اس پروگرام میں ان کی معاونت عمر مختار صاحب اور عبدالرشید صاحب کرتے ہیں۔

○ جرمنی

محترم چوہدری سعید احمد صاحب، انچارج، برلن مشن ۱۱ فروری ۹۶ کو پاکستان سے برلن واپس پہنچ گئے۔ انہوں نے تقریباً دو ماہ پاکستان میں قیام کیا اور مشن اور جامع برلن کی مرمت کے سلسلہ میں مرکزی انجمن سے صلح مشورہ کیا۔ سالانہ دعائیہ کے موقع پر جامع برلن کی مرمت کے سلسلہ جس مہم کا آغاز کیا گیا اس میں بھی شریک تھے۔ خدا کے فضل و کرم سے سالانہ دعائیہ کے موقع پر جماعت کے احباب، خواتین اور بچوں نے اپیل پر نہایت اخلاص اور جذبہ سے بڑھ چڑھ کر حصہ لیا۔ اس کے بعد بھی عطیہ جات کا سلسلہ جاری ہے۔

مرمت و تزئین جامع برلن جماعت کا ایک اہم منصوبہ ہے جس کے لئے خطیر رقم کی ضرورت ہے۔ ۹۶ء کو جامع برلن کا سال قرار دیا گیا ہے۔ پاکستان اور بیرون پاکستان کی جماعتیں بڑھ چڑھ کر اس میں حصہ لے رہی ہیں۔ احباب کو چاہئے کہ نہایت اخلاص سے اس منصوبہ کی کامیابی کے لئے دعائیں کریں اور حتی المقدور اس کے لئے مالی قربانی بھی کریں۔ یہ عظیم الشان جامع آپ کی امداد کی محتاج ہے۔ خدا کے گھر کی عظمت کو قائم کریں۔ خدا تعالیٰ آپ کو عز و شرف عطا فرمائے گا۔

۲۰ فروری کو جامع برلن میں عید الفطر نہایت جوش و خروش سے منائی گئی۔ خطبہ عید الفطر کو حاضرین نے سراہا۔ تمام حاضرین کی تواضع لذیذ کھانے سے کی گئی۔ مارچ کے مہینہ میں چند حکومتی ادارے اور عرب ممالک کے گروپ کی آمد کی توقع ہے۔ امید ہے جامع برلن کی مرمت کے سلسلہ میں ان کی دلچسپی موثر ثابت ہوگی۔

○ تنظیم خواتین احمدیہ لاہور کی عید ملن پارٹی

۲۹ فروری ۹۶ء کو تنظیم خواتین احمدیہ لاہور نے ایک شاندار عید ملن پارٹی کا اہتمام کیا۔ اس مرتبہ پارٹی میں تقاریر اور سوال و

جواب کے علاوہ کئی دلچسپ کہیوں کا پروگرام بھی شامل تھا۔ اس لئے اس کا انعقاد جامع کی بجائے باہر لان میں کیا گیا۔ شرکاء میں ساٹھ تحائف تقسیم کئے گئے۔ کتابوں کے سیٹ ان کے علاوہ تھے۔ آخر میں نہایت لذیذ اور پر تکلف چائے سے حاضرین کی تواضع کی گئی۔ یہ عید ملن پارٹی گذشتہ تمام پارٹیوں کے مقابل میں زیادہ دلچسپ تھی اور اس میں شامل کہیوں میں بنوں اور چھوٹوں سب نے شرکت کی اور بے حد لطف انداز ہوئے۔

○ عید الفطر

ماہ رمضان میں احباب، خواتین اور بچوں نے بالاتزام تراویح اور نوافل ادا کئے اور خدا تعالیٰ کے حکم کی بجا آوری میں اس روحانی تربیت سے زیادہ سے زیادہ فائدہ اٹھانے کی کوشش کی۔

آخری عشرہ میں تہجد اور نوافل پر حسب استطاعت زیادہ توجہ دی گئی۔ جامع دارالسلام، لاہور میں اس مرتبہ معتمد حضرات کی خوب رونق تھی۔ جن حضرات کو اعکاف کی سعادت حاصل ہوئی ان کے نام یہ ہیں۔ محترم راجہ محمد بیدار صاحب، سید سعید احمد صاحب، کیپٹن عبدالسلام صاحب، ارشد علوی صاحب اور ڈاکٹر محمد طارق صاحب۔

جامع دارالسلام میں نماز اور خطبہ عید الفطر محترم راجہ محمد بیدار صاحب نے دیا اور جامع احمدیہ بلڈنگ میں نماز محترم شیخ غلام محمد صاحب نے پڑھائی اور خطبہ ناصر احمد صاحب نے دیا۔ ان دونوں احباب کی تواضع غصائٹ سے کی گئی۔

مرکزی انجمن جماعت کے مستحق افراد میں فطرانے کی رقم تقسیم کرتی ہے اور تمام ملازمین کو نصف تنخواہ بطور عیدی دیتی ہے۔ تنظیم خواتین اس موقع پر کپڑوں کے جوڑے مستحق افراد میں تقسیم کرتی ہے۔ اس مرتبہ اس نے ۴۳ زنانہ اور ۲۷ مردانہ جوڑے عید الفطر سے قبل دیئے۔

○ ٹرینیڈاڈ

ٹرینیڈاڈ ریڈیو پر ہمارے قاتل بھائی اور جماعت کے مذہبی رہنما مولانا مصطفیٰ کمال ہائیڈل صاحب تو باقاعدہ پروگرام پیش کرتے ہیں لیکن خاص موقعوں پر جماعت کے دوسرے احباب کو بھی ریڈیو پر موقع دیا جاتا ہے۔ اس مرتبہ ہمارے ایک اور مخلص اور قاتل بھائی محترم کلام آزاد محمد صاحب جو فری پورٹ کی جامع میں امامت کے فرائض سرانجام دیتے ہیں ان کو بھی ریڈیو پر عید کا پیغام پیش کرنے کی دعوت دی گئی۔ ان کے پیغام کا موضوع ”اسلامی برادری“ تھا۔ اس پیغام کے دوران انہوں نے حضرت بانی سلسلہ احمدیہ کی کتاب کشتی نوح اور محفوظات میں سے اقتباسات پیش کئے۔ اس خطاب کے اقتباس الگ سے بھی شائع کئے گئے ہیں جس کی ایک کاپی ہمیں موصول ہوئی ہے۔

گذشتہ دنوں اطلاع آئی تھی کہ محترم کلام آزاد محمد صاحب کی کمزور حالت ہو گئی ہے۔ احباب اس نہایت مخلص اور قاتل بھائی کی صحت کے لئے دعا فرمائیں۔